

اقتدار کا موقع ملا تو مسئلہ کشمیر حل کرائیں گے، الطاف حسین

مفاد پرست سیاستدان کشمیری عوام کو اپنے مفادات کے لئے استعمال کرتے رہے ہیں لندن میں کشمیری کارکنان سے گفتگو

لندن۔۔۔ 23 مئی، 2011ء

متحدہ قومی موومنٹ کے قائد جناب الطاف حسین نے کہا ہے کہ کشمیری عوام گزشتہ 63 برسوں سے مفاد پرست سیاستدانوں کے مذاق کا نشانہ بنتے چلے آ رہے ہیں، ایم کیو ایم کو اقتدار میں آنے کا موقع ملا وہ نہ صرف مسئلہ کشمیر حل کرائے گی بلکہ کشمیری عوام کو ان کے جائز حقوق بھی دلوائے گی۔ ان خیالات کا اظہار انہوں نے ایم کیو ایم لندن سیکریٹریٹ میں برطانیہ کے مختلف شہروں میں مقیم کشمیری کارکنوں سے گفتگو کرتے ہوئے کیا۔ اس موقع پر کشمیری کارکنان نے پاکستان کی موجودہ نازک صورتحال اور عالمی سطح پر رونما ہونے والے واقعات کے تناظر میں جناب الطاف حسین سے مختلف سوالات کیے۔ جن کے جناب الطاف حسین نے مدلل جوابات دیئے۔ جناب الطاف حسین نے کہا کہ حقوق سے محروم غریب محنت کشوں، ہاریوں، کسانوں اور ملازمت پیشہ طبقہ کے حقوق کی جدوجہد کرنا، اس جدوجہد کیلئے تحریک چلوانا اور رات دن محنت کرنا کوئی آسان کام نہیں ہے۔ حق پرستی کی جدوجہد کٹھن اور دشوار گزار ہے جو کہ پھولوں کی سیج نہیں بلکہ کانٹوں کی باڑا ثابت ہوتی ہے۔ انہوں نے کہا کہ حق پرستانہ جدوجہد کرنے والے اگر اپنے مشن و مقصد میں مخلص ہوتے ہیں، مستقل مزاجی سے جدوجہد جاری رکھتے ہیں، حق پرستی کی جدوجہد میں آنیوالی تکالیف اور مشکلات کا عزم و حوصلے سے سامنا کرتے ہوئے اپنا سفر جاری رکھتے ہیں تو کامیابی ان کا مقدر بن جایا کرتی ہے۔ جناب الطاف حسین نے کہا کہ پاکستان کی موجودہ سیاسی و معاشی بد حالی کی بنیادی وجہ ملک و قوم پر مسلط فرسودہ جاگیردارانہ نظام اور موروثی سیاست ہے۔ ایم کیو ایم، پاکستان کی واحد سیاسی جماعت ہے جو ذاتی یا خاندانی مفادات کے بجائے 98 فیصد غریب و متوسط طبقے کے عوام کے اجتماعی مفادات کے حصول کی جدوجہد کر رہی ہے، ایم کیو ایم گزشتہ کئی برسوں سے عام انتخابات میں حصہ لے رہی ہے لیکن عام انتخابات میں الطاف حسین کے بھائی، بہن یا دیگر رشتہ داروں کو فوجیت نہیں دی جاتی بلکہ تحریک کے محنتی، مخلص اور ایماندار کارکنان کو الیکشن میں حصہ لینے کا موقع دیا جاتا ہے۔ جناب الطاف حسین نے کہا کہ مفاد پرستانہ سیاست کے باعث نہ صرف پاکستان میں جمہوریت کو پینے کا موقع نہیں مل سکا بلکہ دنیا بھر میں پاکستانی شناخت کو مشکوک بنا دیا گیا ہے۔ مفاد پرست سیاستدان ”قائد اعظم محمد علی جناح“ اور علامہ اقبال کے پاکستان کے تصور کو غلط انداز میں پیش کر رہے ہیں۔ ہمیں اپنے عمل و کردار سے نہ صرف دنیا بھر میں پاکستان کا امیج بہتر بنانا ہوگا بلکہ ثابت کرنا ہوگا کہ پاکستان ایک خود مختار ملک ہے۔ جناب الطاف حسین نے کہا کہ کشمیری عوام اپنے جائز حقوق کے لئے جدوجہد کر رہے ہیں اور حقوق کی جدوجہد میں لاکھوں کشمیری مائیں، بہنیں، بزرگ، نوجوان اور بچے اپنی جانیں قربان کر چکے ہیں مگر مفاد پرست سیاستدان آج بھی کشمیری عوام کو اپنے مفادات کے لئے استعمال کر رہے ہیں، گزشتہ 63 برسوں سے کشمیری عوام ان مفاد پرست سیاستدانوں کے مذاق کا نشانہ بن رہے ہیں اور انہوں نے کشمیری کا زور کشمیری عوام کو بے سہارا کر دیا ہے۔ ایم کیو ایم اقتدار میں آئی تو نہ صرف مسئلہ کشمیر حل کرائے گی بلکہ کشمیری عوام کو ان کے جائز حقوق بھی دلوائے گی، ایم کیو ایم کشمیری عوام کے حقوق کے لئے مخلصانہ جدوجہد کر رہی ہے اور جب آزاد کشمیر میں قیامت خیز زلزلہ آیا تو ایم کیو ایم واحد جماعت تھی جس نے مسلسل ایک سال تک متاثرہ خاندانوں کی عملی خدمت کی۔ انہوں نے کہا کہ پاکستان اور آزاد کشمیر میں بلدیاتی اور عام انتخابات کرانے سے اس لئے گریز کیا جا رہا ہے کہ ایم کیو ایم گراس روٹ لیول کی جماعت ہے اس کی عوامی مقبولیت نے مفاد پرست عناصر کو خوف زدہ کر رکھا ہے۔ جناب الطاف حسین نے تمام تر منفی پروپیگنڈوں اور مخالفتوں کے باوجود حق پرستانہ جدوجہد کرنے پر کشمیری کارکنوں کو زبردست خراج تحسین پیش کیا اور دعا کہ اللہ تعالیٰ حق پرستی کی جدوجہد کو قبول فرمائے اور مظلوم عوام کو کامیابی عطا کرے۔ (آئین)

آزاد کشمیر قانون ساز اسمبلی کیلئے نامزد امیدواروں کو ووٹرسٹوں کی عدم فراہمی کا سنجیدگی سے نوٹس لیا جائے، رابطہ کمیٹی

ووٹرسٹوں کی تاحال عدم فراہمی سے امیدواروں کو مشکلات و پریشانیوں کا سامنا ہے

کراچی۔۔۔ 23 مئی، 2011ء

متحدہ قومی موومنٹ کی رابطہ کمیٹی نے آزاد جموں و کشمیر قانون ساز اسمبلی کے عام انتخابات میں نامزد امیدواروں کو ووٹرسٹ کی عدم فراہمی پر گہری تشویش کا اظہار کیا ہے اور مطالبہ کیا ہے کہ نامزد امیدواروں کو جلد از جلد ووٹرسٹ جاری کی جائے۔ ایک بیان میں رابطہ کمیٹی نے کہا کہ آزاد جموں و کشمیر قانون ساز اسمبلی میں عام انتخابات 26 جون کو ہونے والے ہیں جبکہ کاغذات نامزدگی داخل کرانے کی آخری تاریخ 25 مئی مقرر ہے جس کا باقاعدہ نوٹیفیکیشن بھی الیکشن کمشنر آزاد کشمیر کی جانب سے جاری کر دیا گیا ہے۔ رابطہ کمیٹی نے کہا کہ الیکشن کمشنر آزاد کشمیر کی جانب سے انتخابات کی تاریخ کا اعلان اور کاغذات نامزدگی جمع کروانے کی آخری تاریخ مقرر کرنے کے باوجود امیدواروں کو ووٹرسٹوں فراہم نہیں کی

گئیں جس کے باعث نامزد امیدواروں میں شدید بے چینی پائی جا رہی ہے اور انتخابات کے غیر شفاف ہونے کا خدشہ بڑھ رہا ہے۔ رابطہ کمیٹی نے کہا کہ ووٹرسٹ کی تاحال عدم فراہمی سے امیدواروں کو نہ صرف اپنی الیکشن مہم میں چلانے میں مشکلات و پریشانیوں کا سامنا ہے بلکہ وہ کاغذات نامزدگی داخل کروانے کیلئے Extract Form و دیگر لوازمات پورے کرنے سے بھی تاحال قاصر ہیں۔ رابطہ کمیٹی الیکشن کمشنر آزاد کشمیر سے مطالبہ کیا ہے کہ آزاد کشمیر قانون ساز اسمبلی کیلئے نامزد امیدواروں کو ووٹرسٹ کی عدم فراہمی کا سنجیدگی سے نوٹس لیا جائے اور آزاد کشمیر میں ہونیوالے عام انتخابات کو شفاف بنایا جائے۔

ایم کیو ایم میڈیکل ایڈ کمیٹی کے رکن ڈاکٹر مشہود کی والدہ محترمہ اور بدین زون کے کارکن امداد علی چانڈیو کے انتقال پر الطاف حسین کا اظہار افسوس

لندن۔۔۔ 23، مئی 2011ء

متحدہ قومی موومنٹ کے قائد جناب الطاف حسین نے ایم کیو ایم میڈیکل ایڈ کمیٹی کے رکن ڈاکٹر مشہود کی والدہ محترمہ عقیلہ اور ایم کیو ایم بدین زون یونٹ کڈھن کے کارکن امداد علی چانڈیو کے انتقال پر گہرے دکھ اور افسوس کا اظہار کیا ہے۔ ایک تعزیتی بیان میں جناب الطاف حسین نے مرحومہ کے سوگوار لواحقین سے دلی تعزیت و ہمدردی کا اظہار کرتے ہوئے کہا کہ مجھ سمیت ایم کیو ایم کے تمام کارکنان آپ کے غم میں برابر کے شریک ہیں۔ انہوں نے دعا کی کہ اللہ تعالیٰ مرحومہ کو جنت الفردوس میں اعلیٰ مقام عطا فرمائے اور سوگواران کو صبر جمیل عطا کرے۔

ایم کیو ایم اقلیتی امور کمیٹی سائٹ کے کارکن ولیم جاوید کے انتقال پر الطاف حسین کا اظہار افسوس

لندن۔۔۔ 23، مئی 2011ء

متحدہ قومی موومنٹ کے قائد جناب الطاف حسین نے ایم کیو ایم اقلیتی امور کمیٹی میانوالی کالونی یوسی 9 سائٹ ٹاؤن کے کارکن ولیم جاوید کے انتقال پر گہرے دکھ اور افسوس کا اظہار کیا ہے۔ ایک بیان میں جناب الطاف حسین نے مرحوم کے تمام سوگوار لواحقین سے دلی ہمدردی کا اظہار کرتے ہوئے انہیں صبر کی تلقین کی۔ انہوں نے کہا کہ دکھ کی اس گھڑی میں مجھ سمیت ایم کیو ایم کے تمام کارکنان آپ کے غم میں برابر شریک ہیں۔

ایم کیو ایم ناظم آباد گلہار سیکٹر یونٹ 181 کے جوائنٹ یونٹ انچارج افتخار حسین کے بہیمانہ قتل میں ملوث دہشت گردوں کو گرفتار کیا جائے، ارکان قومی اسمبلی

کراچی۔۔۔ 23، مئی 2011ء

متحدہ قومی موومنٹ کے حق پرست ارکان قومی اسمبلی نے مسلح دہشت گردوں کی فائرنگ سے ایم کیو ایم ناظم آباد گلہار سیکٹر یونٹ 181 کے جوائنٹ یونٹ انچارج افتخار حسین کے بہیمانہ قتل کی سخت ترین الفاظ میں مذمت کی ہے اور کہا ہے کہ ایم کیو ایم کے بے گناہ کارکنان کو فائرنگ کا نشانہ بنا کر بیدردی سے شہید کرنے والے دہشت گرد شہر کا امن تباہ کرنے کے درپے ہیں۔ اپنے مشترکہ بیان میں انہوں نے کہا کہ بعض سازشی عناصر قتل و غارتگری کے ذریعے شہر کراچی کا امن تباہ کر کے ملک کے استحکام اور سالمیت کو نقصان پہنچانا چاہتے ہیں اور اس سال بھی مسلح دہشت گردوں کی جانب سے ایم کیو ایم کے دو سے زائد منتخب نمائندوں، ذمہ داروں اور کارکنوں کو بیدردی سے فائرنگ کر کے شہید کیا جا چکا ہے تاہم قتل و غارتگری میں ملوث دہشت گرد اب تک قانون کی گرفت سے تاحال محفوظ ہیں جس کی جتنی بھی مذمت کی جائے وہ کم ہے۔ انہوں نے کہا کہ ایم کیو ایم ملک کے استحکام، سالمیت اور شہر کے امن کو کسی صورت داؤ پر نہیں لگنے دے گی اور ملک دشمن سازشی عناصر کی سازشوں کو ماضی کی طرح ناکام بنا دے گی۔ انہوں نے کارکنان سے اپیل کی کہ وہ قتل و غارتگری کے واقعات پر صبر کا دامن ہاتھ سے نہ چھوڑیں انشاء اللہ حق پرست شہداء کا ہوجلد رنگ لائے گا اور حق پرستی کی جدوجہد کامیابی سے ضرور ہمکنار ہوگی۔ حق پرست ارکان قومی اسمبلی نے صدر مملکت آصف علی زرداری، وزیر اعظم یوسف رضا گیلانی، وفاقی وزیر داخلہ رحمان ملک، گورنر سندھ ڈاکٹر عشرت العباد اور وزیر اعلیٰ سندھ سید قائم علی شاہ سے مطالبہ کیا کہ ایم کیو ایم ناظم آباد گلہار سیکٹر یونٹ 181 کے جوائنٹ انچارج افتخار حسین کی مسلح دہشت گردوں کی فائرنگ سے شہادت کا سنجیدگی سے نوٹس لیا جائے، ایم کیو ایم کے منتخب نمائندے، ذمہ داران اور کارکنان کی قتل و غارتگری میں ملوث دہشت گردوں اور ان کے سرپرستوں کو فی الفور گرفتار کیا جائے اور انہیں قراوقعی سزا دی جائے۔

افتخار حسین شہید الیمن آباد کے شہداء قبرستان میں سپرد خاک، فاتحہ سوئم بدھ کو ہوگی
 نماز جنازہ اور تدفین میں رابطہ کمیٹی، حق پرست منتخب عوامی نمائندوں اور ایم کیو ایم کے ذمہ داران کی شرکت
 کراچی۔۔۔ 23 مئی 2011ء

اتوار کی شب مسلح دہشت گردوں کی فائرنگ کے نتیجے میں شہید ہونیوالے متحدہ قومی موومنٹ ناظم آباد گلہار سیکٹر یونٹ 181 کے جوائنٹ انچارج افتخار حسین شہید کو سینکڑوں سوگواران کی آہوں اور سسکیوں کے درمیان شہداء قبرستان الیمن آباد میں سپرد خاک کر دیا گیا۔ شہید کی نماز جنازہ بعد نماز ظہر رضویہ امام بارگاہ ناظم آباد میں ادا کی گئی، نماز جنازہ اور تدفین میں ایم کیو ایم کی رابطہ کمیٹی کے رکن سلیم تاجک، حق پرست وفاقی و صوبائی وزراء و منتخب عوامی نمائندے ڈاکٹر ندیم احسان، شیخ محمد افضل (خالد عمر)، ڈاکٹر محمد علی شاہ، عبدالحمید، ریحان ظفر، عبدالمعید فاروقی، کراچی تنظیمی کمیٹی، ناظم آباد گلہار سیکٹر کمیٹی کے ارکان، یونٹ کمیٹیوں کے عہدیداران، کارکنان، ہمدردوں اور افتخار حسین شہید کے عزیز واقارب نے بڑی تعداد میں شرکت کی اور شہید کی مغفرت، بلند درجات کیلئے فاتحہ خوانی کی۔ افتخار حسین شہید کی فاتحہ سوئم بدھ 25 مئی کو شام چار بجے رضویہ امام بارگاہ ناظم آباد میں منعقد کی جائیگی جس میں شہید کی روح کے ایصال ثواب کیلئے قرآن خوانی و فاتحہ خوانی اور مجلس منعقد کی جائے۔

ایم کیو ایم کے قائد جناب الطاف حسین کے عزیز پیرخان کے انتقال پر رابطہ کمیٹی کا اظہار افسوس
 کراچی۔۔۔ 23 مئی 2011ء

ایم کیو ایم کی رابطہ کمیٹی نے قائد جناب الطاف حسین کے عزیز پیرخان کے انتقال پر گہرے دکھ اور افسوس کا اظہار کیا ہے۔ ایک تعزیتی بیان میں رابطہ کمیٹی نے قائد تحریک الطاف حسین سمیت مرحوم کے تمام سوگواروں انھین سے دلی تعزیت و ہمدردی کا اظہار کرتے ہوئے دعا کی کہ اللہ تعالیٰ مرحوم کو جنت الفردوس میں اعلیٰ مقام عطا فرمائے اور سوگواران صبر جمیل عطا فرمائے۔ (آمین)

متحدہ قومی موومنٹ کے قائد جناب الطاف حسین کے عزیز پیرخان مرحوم کو سخی حسن کے قبرستان میں سپرد خاک کر دیا ہے
 مرحوم کا سوئم منگل کے روز ناتھ کراچی میں واقع طیبہ مسجد میں بعد نماز ظہر تا عصر ہوگا
 کراچی۔۔۔ 23 مئی 2011ء

متحدہ قومی موومنٹ کے قائد جناب الطاف حسین کے عزیز پیرخان مرحوم کو سخی حسن کے قبرستان میں سپرد خاک کر دیا ہے۔ مرحوم کی نماز جنازہ جامع طیبہ مسجد میں ادا کی گئی۔ نماز جنازہ و تدفین میں حق پرست وزیر عبدالحسید، رکن سندھ اسمبلی معین خان، ایم کیو ایم کے علاقائی سیکرٹری یونٹ کے ذمہ داران و کارکنان اور مرحوم کے عزیز واقارب نے بڑی تعداد میں شرکت کی۔ دریں اثناء مرحوم کا سوئم مورخہ 24 مئی بروز منگل کو ناتھ کراچی میں واقع طیبہ مسجد میں بعد نماز ظہر تا عصر ناتھ کراچی میں ہوگا۔

قائد تحریک جناب الطاف حسین 63 سالوں سے رائج ملک میں فرسودہ جاگیر دارانہ اور وڈیرانہ نظام کیخلاف ہیں
 اور ملک کے غریب و متوسط طبقے کی عوام کو ان جاگیر داروں اور وڈیروں کے چنگل سے نجات دلانا چاہتے ہیں،
 ملک اس وقت تک ترقی نہیں کر سکتا جب تک ملک سے فرسودہ جاگیر دارانہ اور وڈیرانہ نظام کا ختم نہیں ہو جاتا۔ رکن رابطہ کمیٹی سیف یارخان
 راولپنڈی۔۔۔۔۔ 23 مئی 2011ء

قائد تحریک جناب الطاف حسین 63 سالوں سے رائج ملک میں فرسودہ جاگیر دارانہ اور وڈیرانہ نظام کیخلاف ہیں اور ملک کے غریب و متوسط طبقے کی عوام کو ان جاگیر داروں اور وڈیروں کے چنگل سے نجات دلانا چاہتے ہیں، ملک اس وقت تک ترقی نہیں کر سکتا جب تک ملک سے فرسودہ جاگیر دارانہ اور وڈیرانہ نظام کا ختم نہیں ہو جاتا، ان خیالات کا اظہار متحدہ قومی موومنٹ کی رابطہ کمیٹی کے رکن سیف یارخان نے زونل آفس میں ضلع راولپنڈی کے جنرل و رکنز اجلاس سے خطاب کرتے ہوئے کیا، پیر کے روز ہونے والے اجلاس میں صوبائی تنظیمی کمیٹی کے رکن سلیم بندھانی، زونل انچارج راولپنڈی زون زاہد ملک، جوائنٹ انچارج کیپٹن (ر) رحیم شاہ، وارا کین زونل کمیٹی، بھی موجود تھے دریں اثناء اس موقع پر ضلع راولپنڈی کے انچارج ذولفقار راجپوت، ممبران ضلعی کمیٹی، ضلع راولپنڈی کی تمام تحصیلوں کے ذمہ داران اور کارکنوں کی بڑی تعداد موجود تھی۔

متحدہ غریب اور متوسط طبقہ کی آواز یونوں تک پہنچائیں گی، صلاح الدین

حیدرآباد:۔۔۔ 23 مئی 2011ء

قائد تحریک الطاف حسین نے ہمیشہ حق پرست قیادت کو مظلوم و مجبور عوام کے جائز حقوق کی فراہمی اور انکی خدمت کا درس دیا۔ ان خیالات کا اظہار متحدہ قومی موومنٹ حیدرآباد کے حق پرست رکن قومی اسمبلی صلاح الدین نے الیٹریسٹس و بلیفیرس آرگنائزیشن کے عہدیداران اور ٹیلیگراف ورکشاپ PTCL کوٹری کے ریٹائرڈ ملازمین سے پریس کلب پران کے بھوک ہڑتالی کیمپ میں ملاقات کرتے ہوئے کیا ان کو یقین دلایا کہ ان کے مسائل کو حل کرنے کیلئے متحدہ قومی موومنٹ گورنرسندھ ڈاکٹر عشرت العباد، وزیر اعلیٰ سندھ قائم علی شاہ اور ان کے اعلیٰ حکام سے بات کریں گی انہوں نے مزید کہا کہ متحدہ قومی موومنٹ غریب اور متوسط طبقہ کی جماعت ہے اور متحدہ غریب اور متوسط طبقہ کی آواز یونوں تک پہنچائیں گی۔

محنت کشوں کی بلا امتیاز رنگ و نسل بے لوث خدمت ورکرز فرنٹ کا نصب العین ہے، اسد میر خان
ادارے کی ترقی اور محنت کشوں کی خوشحالی کیلئے یونائیٹڈ ورکرز فرنٹ تلے متحد و منظم ہیں، کامران احمد عثمانی

کراچی پورٹ ٹرسٹ میں 26 مئی کو ریفرنڈم کے سلسلے میں منعقدہ جلسہ سے خطاب

مختلف محنت کش تنظیموں کی جانب سے یونائیٹڈ ورکرز فرنٹ کے پی ٹی کی مکمل حمایت کا اعلان

کراچی۔۔۔۔ 23 مئی 2011ء

یونائیٹڈ ورکرز فرنٹ آف کراچی پورٹ ٹرسٹ (سی بی اے) کے چیئرمین اسد میر خان نے کہا ہے کہ محنت کشوں کی بلا امتیاز رنگ و نسل بے لوث خدمت ورکرز فرنٹ کا نصب العین ہے، 26 مئی کو ریفرنڈم ثابت کر دے گا کہ محنت کشوں کو یونائیٹڈ ورکرز فرنٹ کے ساتھ ہیں، ریفرنڈم 2011ء کے سلسلے میں مزدوروں نے اپنے یکطرفہ فیصلے میں ایک بار پھر اگلے دو سالوں کیلئے یونائیٹڈ ورکرز فرنٹ آف کے پی ٹی (سی بی اے) کو سی بی اے منتخب کر لیا ہے۔ یہ بات انہوں نے پیر کے روز کراچی پورٹ ٹرسٹ ایسٹ وارڈ ڈی ٹی ایم آفس میں محنت کشوں کے عظیم الشان جلسہ سے خطاب کرتے ہوئے کہی۔ جلسے میں کراچی پورٹ ٹرسٹ کے بہت بڑی تعداد میں شرکت کی اور یونائیٹڈ ورکرز فرنٹ آف کراچی پورٹ ٹرسٹ سی بی اے یونین کو اپنی حمایت کا یقین دلایا۔ جلسے میں یونائیٹڈ ورکرز فرنٹ کے جنرل سیکریٹری کامران احمد عثمانی، پروگریسو ورکرز یونین کے جنرل سیکریٹری محمد اشرف، ڈیموکریٹک ورکرز یونین کے جنرل سیکریٹری عبدالرزاق، کچھی و بلیفیرس ایسوسی ایشن کے داؤد سومرا، اشتیاق گل، عبدالرزاق کوکنی، اسرار احمد اور پنجابی و بلیفیرس کے دلاور حسین نے بھی خصوصی شرکت کی اور محنت کش مزدوروں سے خطاب کیا۔ اپنے خطاب میں اسد میر خان نے کہا کہ یونائیٹڈ ورکرز فرنٹ نے ہمیشہ مزدوروں کے حقوق کا دفاع کیا ہے اور ان کی ملازمتوں کو تحفظ فراہم کیا ہے، محنت کشوں کی بلا امتیاز رنگ و نسل خدمت اپنا فرض سمجھ کر ادا کر رہی ہے اور یہی وجہ ہے کہ ماضی میں بھی کے پی ٹی سی بی اے یونین نے مزدوروں کیلئے بہترین مالی مراعات کا حصول ممکن بنایا ہے۔ یونائیٹڈ ورکرز فرنٹ آف کراچی پورٹ ٹرسٹ سی بی اے کے جنرل سیکریٹری کامران احمد عثمانی نے مزدوروں سے خطاب کرتے ہوئے کہا کہ مزدوروں کا یہ جم غفیر اس بات کی غمازی کر رہا ہے کہ بندرگاہ کے محنت کشوں کو یونائیٹڈ فرنٹ آف کے پی ٹی پر بھرپور اعتماد ہے بلکہ وہ ادارے کی ترقی اور محنت کشوں کی خوشحالی کیلئے یونائیٹڈ ورکرز فرنٹ تلے متحد و منظم ہیں اور یہی وجہ ہے کہ کراچی پورٹ ٹرسٹ سے تعلق رکھنے والی مزدور دوست قوتیں آج یونائیٹڈ ورکرز فرنٹ آف کے پی ٹی کے پلیٹ فارم پر متحد ہو چکی ہیں اور انشاء اللہ 26 مئی کو بندرگاہ کے محنت کش مزدور کا یہ اتحاد یونائیٹڈ ورکرز فرنٹ آف کے پی ٹی (سی بی اے) کو ایک بھرپور اور تاریخی فتح سے ہمکنار کرے گا۔ اس موقع پر کے پی ٹی منارٹی و بلیفیرس ایسوسی ایشن، ہندو منارٹی و بلیفیرس ایسوسی ایشن، مہران و بلیفیرس ایسوسی ایشن، پنجابی و بلیفیرس ایسوسی ایشن سمیت سینکڑوں محنت کشوں نے یونائیٹڈ ورکرز فرنٹ آف کے پی ٹی کی حمایت کا اعلان کیا۔

سید برادری، جو نیچو برادری، مھر برادری، بگٹی برادری، نارنجو برادری، کورائی برادری اور بھٹی برادریوں کے افراد کی ایم کیو ایم میں شمولیت

سکھر:-۔۔۔ 23 مئی، 2011ء

سید برادری، جو نیچو برادری، مھر برادری، بگٹی برادری، نارنجو برادری، کورائی برادری اور بھٹی برادری سے تعلق رکھنے والے افراد نے قائد تحریک جناب الطاف حسین کے فکر و فلسفے اور حق پرستانہ جدوجہد سے متاثر ہو کر ایم کیو ایم میں شمولیت کا اعلان کیا ہے۔ یہ اعلان انہوں نے گزشتہ روز یومی 31 ڈنڈی کے علاقے سرائی باقر پور میں منعقدہ تقریب کے دوران کیا۔ اس موقع پر ایم کیو ایم سکھرزون کے انچارج محمد قطب الدین وارا کین زونل کمیٹی کے علاوہ سکھر مختلف یونٹوں کے ذمہ داران و کارکنان بھی موجود تھے۔ شمولیت اختیار کرنے برادریوں کے افراد نے اپنے خیالات کا اظہار کرتے ہوئے کہا کہ ایم کیو ایم واحد جماعت ہے جو ملک سے جاگیردارانہ، وڈیرانہ اور سرمایہ دارانہ نظام کیخلاف عملی جدوجہد کر رہی ہے اور وہ چاہتی ہے کہ ملک میں غریب و متوسط طبقے کی حکمرانی قائم ہو۔ انہوں نے کہا کہ ایم کیو ایم کی حق پرستانہ جدوجہد کی مقبولیت کو اندازاً اس بات سے لگایا جاسکتا ہے کہ غریب و مظلوم عوام جوق در جوق ایم کیو ایم کے پرچم تلے جمع ہو رہے ہیں۔ اس موقع پر ایم کیو ایم سکھرزون کے انچارج قطب الدین نے شمولیت کرنے والے افراد کے جذبات کو سراہتے کہا کہ قائد تحریک الطاف حسین نے ملک سے جاگیردارانہ نظام کے خاتمے کے لئے نہ صرف ایک مثبت سوچ و فکر کو جنم دیا بلکہ اسے فروغ دینے کیلئے عملی جدوجہد میں مصروف ہیں جسے کامیابی سے ہمکنار کرنے کے لئے عوام کو بھی اپنا عملی کردار ادا کرنا ہوگا۔ انہوں نے کہا کہ ہمیں منزل حاصل کرنے کیلئے آپس میں اپنے اتحاد کو منظم و مضبوط بنانا ہوگا۔ بعد ازاں انہوں نے سید برادری، جو نیچو برادری، مھر برادری، بگٹی برادری، نارنجو برادری، کورائی برادری اور بھٹی برادری سے تعلق رکھنے والے افراد کا ایم کیو ایم شمولیت اختیار کرنے پر ان کا خیر مقدم کیا انہیں مبارکباد پیش کی۔

